

Арыентацыя на патрыятызм

Прэзідэнт Аляксандр Лукашэнка прыняў учора ўдзел у моладзевым форуме «Традыцыі. Моладзь. Будучыня», паведамілі ў прэс-службе беларускага лідара. Кіраўнік дзяржавы азнаёміўся з экспазіцыямі выставы, прысвечанымі развіццю моладзевага і студатрадаўскага рухаў у Беларусі, пагутарыў з удзельнікамі форуму.

Імі сталі больш за 700 чалавек. На мерапрыемства ў тым ліку былі запрошаны былыя сакратары ЦК ЛКСМБ і ВЛКСМ, кіраўнікі студатрадаўскага руху, вядомыя дзяржаўныя і грамадскія дзеячы БССР і ССР, кіраўнікі грамадскіх аб'яднанняў, замежныя госці.



Выступаючы перад удзельнікамі мерапрыемства, Аляксандр Лукашэнка выказаў меркаванне, што рамантычная прыхільнасць да працы вельмі важная для сучаснай моладзі. Як адзначыў Прэзідэнт, сёння часта са шкадаваннем і горыччу кажуць, што сучаснае маладое пакаленне стала больш прагматычным. «Мне здаецца, што гэта не больш чым знак часу. Прычым не магу адназначна сказаць, які менавіта знак — плюс ці мінус, — сказаў Аляксандр Лукашэнка. — Бо прагматызм азначае не толькі карысць і эгаізм. У яго ёсць і іншыя бакі: цвярозы погляд на жыццё, свабода ад ілюзій і пачуццё адказнасці за сваё сённяшняе і самае галоўнае — будучыню».

Паводле слоў Прэзідэнта, гэтыя рысы заўсёды былі ўласцівы заходняй моладзі, якая ўжо ў самым пачатку жыцця рыхтуе сябе да канкурэнтнай барацьбы ва ўмовах жорсткага рынку. «Але іх востра не хапала нашай моладзі, якая прывыкла спадзявацца на бацькоў, дзяржаву, а некаторыя — проста на авось», — заўважыў беларускі лідар.

«Сёння, хочам мы гэтага ці не, наша краіна існуе ва ўмовах глабальнага рынку, адкрытай эканомікі, а таму законы жорсткай канкурэнцыі распаўсюджваюцца і на нас. Нядрэнна, што ёсць частка маладых людзей, якая прыняла новыя правілы гульні. Іншая справа «Звязда». Арыентацыя на патрыятызм

ва, якія менавіта высновы з гэтага зроблены», — лічыць кіраўнік дзяржавы. Аляксандр Лукашэнка падкрэсліў, што далёка не кожны малады чалавек засвойў простую ісціну: у аснове, у падмурку ўсяго ляжыць толькі праца. «Складваецца вельмі трывожная сітуацыя. З аднаго боку, сярод моладзі няма асаблівай цікавасці да складаных навуковых дысцыплін. З іншага — рабочыя спецыяльнасці таксама не ў вялікай пашане. Некаторыя не хочуць працаваць ні галавой, ні рукамі. Няма наогул жадання працаваць, хочацца ўсяго многа і адразу», — адзначыў Прэзідэнт.

Разам з тым, Аляксандр Лукашэнка выказаў упэўненасць, што сярод удзельнікаў форуму няма ні аднаго чалавека са знакам «мінус». «У нас ёсць тысячы, дзясяткі, сотні тысяч выдатных, сумленных, самаадданных працаўнікоў. Іх пераважная большасць. Але няма і гультаёў, а таксама — тут няма чаго ўтойваць — і п'яніц, і разгільдзяў. Можна са мной не згаджацца і спрачацца, але ёсць аб'ектыўныя факты. Наша прадукцыйнасць працы хранічна адстае не толькі ад еўрапейскіх краін і ЗША, але і ад многіх азіяцкіх дзяржаў», — канстатаваў кіраўнік дзяржавы.

«Вядома, гэта тычыцца не толькі моладзі. Але і сярод маладых у пашане не праца, а, хутчэй, іншыя рэчы — лёгкае нажыва, поспех. Нават тыя, хто гатовы сумленна працаваць, успрымаюць працу не як радасць, не як магчымасць самарэалізацыі, а як цяжкую, вымушаную неабходнасць. Таму перш за ўсё ваш студатрадаўскі рух, ваша рамантычная прыхільнасць да працы вельмі важная для сучаснай моладзі», — упэўнены беларускі лідар.

Аляксандр Лукашэнка падкрэсліў, што ўдзельнікі студатрадаў павінны служыць добрымі маякамі і арыенцірамі для ўсёй моладзі. «Дзякуючы вам, так і адбываецца. Мы абавязкова навучым і тую невялікую частку моладзі, якая не прывыкла працаваць, — сказаў кіраўнік дзяржавы. — Вось і таму ваш студатрадаўскі рух, ваш працоўны пачын важныя для сучаснай моладзі».

Прэзідэнт адзначыў, што ў краінах, якія дасягнулі вялікіх вышынь у эканоміцы, існуе зусім іншае стаўленне да працы: «Дробны, сярэдні ды і буйны бізнес на Захадзе, ва Усходняй Азіі — тварэнне людзей, апантаных не толькі і не столькі ідэяй узбагачэння. Часцей за ім стаіць імкненне даказаць, што ты лепшы ў сваёй справе. Менавіта на такіх людзях — добрасумленных, працавітых, на прафесіяналах, а зусім не на спекулянтах і аферыстах — трымаюцца тыя дасягненні, якія ёсць у так званых развітых краінах», — адзначыў беларускі лідар.

У нас жа, заўважыў Аляксандр Лукашэнка, многія людзі бізнес зразумелі па-іншаму — як свет лёгкай нажывы з прысмакам зладзейскай рамантыкі. «У савецкія часы прэстыж працы імкнуліся трымаць высока. На жаль, сама савецкая рэчаіснасць часта нараджала лялоту і гультайства, падточвала гэтую ідэалагічную ўстаноўку. Але сёння яна павінна стаць асновай светапогляду новага пакалення. Інакш у нас з вамі проста няма будучыні», — упэўнены Прэзідэнт.

Аляксандр Лукашэнка таксама адзначыў, што беларуская моладзь павінна назаўжды прышчапіць сабе імунітэт да разбуральных радыкальных ідэалогій. «Нашай краіне неабходна перапыніць сумную традыцыю мінулага стагоддзя — разбураць да асновы і кожныя тры дзесяцігоддзі пачынаць усё будаваць з нуля. І менавіта моладзь павінна сказаць тут сваё слова, назаўжды прывіўшы сабе імунітэт да разбуральных ідэалогій», — лічыць кіраўнік дзяржавы.

«Трэба ісці наперад спакойна, цвёрда, паслядоўна і паступова, — адзначыў Прэзідэнт. — Так, шмат што ў нас яшчэ трэба выправіць, шмат чаго трэба пабудаваць. Але выпраўляць мы будзем самі, прычым не руйнуючы, а дабудоўваючы».

Аляксандр Лукашэнка лічыць, што кожны з тых, хто жыве ў Беларусі павінен берагчы краіну сваёй працай, прыстойным стаўленнем адно да аднаго, а галоўнае — адзінствам. «Нішто так не ўяўляе небяспекі для маладой незалежнай краіны, як унутраныя сваркі і звады, — лічыць кіраўнік дзяржавы. — Менавіта яны вядуць да галоўнай небяспекі, якая падпільноўвае любую маладую нацыю, — да радыкальных ідэй рэвалюцый і ўзрушэнняў, якія патрабуюць разбурыць усё дзеля чарговага міфа аб светлай будучыні. Паводле слоў Прэзідэнта, супраць рэвалюцый і ўзрушэнняў выступае ўся гісторыя Беларусі. «У мінулым стагоддзі наш народ вычарпаў ліміт на войны, рэвалюцыі і ўзрушэнні», — адзначыў кіраўнік дзяржавы, дадаўшы, што ні аднаму пакаленню беларусаў не ўдавалася пражыць жыццё мірна, спакойна і бяспечна.

«І хоць маладосці заўсёды ўласціва патрабаваць радыкальнай ломкі і неадкладных перамен, я заклікаю вас задумацца над урокамі гісторыі. Ці прыносілі ўзрушэнні камусьці шчасце? Не, яны неслі з сабой толькі памяшанне ў галовах, беды і разруху. І ніколі, падкрэсліваю, ніколі не абыходзіліся без крыві», — сказаў Аляксандр Лукашэнка.

Далей Прэзідэнт заявіў аб сваёй падтрымцы ідэй аб аб'ядленні моладзевай будоўляй узвядзенне Беларускай АЭС. Кіраўнік дзяржавы паабяцаў, што ў бліжэйшы час на сустрэчы з Прэзідэнтам Расіі Уладзімірам Пуціным яны разгледзяць гэтую ініцыятыву, паколькі БелАЭС будзе ўзводзіцца з удзелам расійскіх спецыялістаў.

«Мы гэтую будоўлю вядзём разам з брацкай Расіяй. Абяцаю вам, што ў бліжэйшы час мы з Прэзідэнтам Пуціным разгледзім ініцыятыву, каб гэтую будоўлю, а можа быць, і ўзвядзенне наступнай атамнай станцыі, якую Расія будзе будаваць у Калінінградзе, зрабіць нашымі агульнымі моладзевымі будоўлямі. Гэта будзе, напэўна, правільна», — сказаў беларускі лідар.

Таксама Аляксандр Лукашэнка прапанаваў абвясціць 2015 год у Беларусі годам моладзі. Ён звярнуў увагу на тое, што 2015-ы будзе вызначальным у гісторыі краіны. «Гэта будзе вельмі няпросты год, я гэта кажу без усялякага падтэксту, — сказаў кіраўнік дзяржавы. — Гэты год будзе вызначаць будучыню нашай краіны па многіх-многіх кірунках. І як вы вырашыце ў гэты год, няхай так і будзе, гэта будзе для вас». Аляксандр Лукашэнка падкрэсліў, што ў рабоце з маладым пакаленнем дзяржава абавязана на БРСМ як на перадавы атрад, які аб'ядноўвае амаль паўмільёна чалавек, або пятую частку моладзі краіны. Прэзідэнт звярнуў увагу на шэраг кірункаў, на якіх саюзу неабходна засяродзіць намаганні, каб і ў далейшым захаваць сваё лідарства.

«Мы абсалютна не ўтойваем таго, што ставім перад БРСМ ідэалагічныя і палітычныя задачы, — сказаў кіраўнік дзяржавы. — Але гэтыя задачы звязаны не з ператварэннем яго членаў у чыіх-небудзь «ястрабаў» ці «сокалаў». А перш за ўсё — з фарміраваннем з маладых людзей патрыётаў нашай краіны». «І вы не зможаце папракнуць мяне ў тым, што я казаў: маўляў, бярыце дубіны, бярыце камень і ідзіце ў кагосьці кідайце. Я ўсё жыццё, будучы Прэзідэнтам, стараўся ўберагчы моладзь ад гэтага. Таму нам патрэбна моладзь, арыентаваная на любоў да сваёй краіны», — сказаў кіраўнік дзяржавы.

«Людзі з цвёрдай грамадзянскай пазіцыяй, якія прайшлі школу БРСМ, з'яўляюцца натуральным, правяраным у справе кадравым рэзервам. Вашы свежыя думкі, ідэй і энергетыка ў забеспячэнні эфектыўнага выкарыстання нашых прыродных, географічных, інтэлектуальных пераваг у развіцці і ўкараненні найноўшых тэхналогій, фарміраванні сучаснага стылю кіравання эканомікай будуць абавязкова запатрабаваны краінай», — падкрэсліў Прэзідэнт.

Аляксандр Лукашэнка ўзняў і пытанне аб будатрадаўскім руху. Паводле яго слоў, з 2002 па 2013 год колькасць тых, хто працаваў у студатрадах, узрасла ў 25 разоў. Прэзідэнт лічыць, што галоўнае — забяспечыць іх працай і годнай зарплатай. Аляксандр Лукашэнка. Арыентацыя на патрыятызм

кашэнка падзякаваў губернатарам за тое, што яны сёлета стварылі дастатковую колькасць працоўных месцаў для студэнцкай моладзі. «Студатрады — гэта толькі частка моладзевых працоўных традыцый. Варта падумаць аб адраджэнні на новай аснове такіх паняццяў, як «камсамольская пуцёўка», «камсамольская брыгада», «камсамольская будоўля», якія дапамогуць канцэнтраваць энергію маладых на прарыўных кірунках эканомікі», — сказаў кіраўнік дзяржавы.

Аляксандр Лукашэнка таксама лічыць, што БРСМ варта ўзяць пад сваё крыло працу з творчай моладдзю. «Маладыя лепш зразумеюць маладых. І новыя парасткі інтэлігенцыі створаць сучасную культуру, якая стане годным адлюстраваннем нашай эпохі. Падумайце, што вы можаце зрабіць у гэтым кірунку. Мы дапаможам рэалізаваць вашы ініцыятывы», — сказаў Прэзідэнт.

Аляксандр Лукашэнка згадаў таксама праект БРСМ «100 ідэй для Беларусі». На думку Прэзідэнта, зараз прынцыпова важна давесці перспектыўныя распрацоўкі да ўкаранення, накіраваўшы на гэтыя мэты рэсурсы Акадэміі навук і інавацыйных фондаў міністэрстваў. Кіраўнік дзяржавы даручыў [НАН Беларусі](#) і ўраду выбраць з дзясятка самых перспектыўных ідэй, якія можна пачаць рэалізоўваць у самы бліжэйшы час. «А мы знойдзем магчымасць іх прафінансаваць», — сказаў кіраўнік дзяржавы.

«Мы разглядаем БРСМ як свайго роду каталізатар актыўнасці моладзі. Паглядзіце, колькі карысных ініцыятыў зараджаецца цяпер у моладзевым асяроддзі. Захаванне памяці аб героях Вялікай Айчыннай вайны, асабліва напярэдадні 70-годдзя Перамогі, дапамога хворым і інвалідам, пошук зніклых людзей, барацьба з «чорнымі археолагамі», абарона жывёл — за ўсім гэтым стаяць энергічныя, неабыякавыя людзі. Своечасова заўважыць такіх хлопцаў і дзяўчат, аказаць ім дапамогу, скаардынаваць намаганні валанцёраў і дзяржаўных органаў — адна з задач вашага саюза», — сказаў кіраўнік дзяржавы.

«Ваша пакаленне жыве ў вельмі цікавую эпоху. Прагрэс пастаянна паскараецца, тэмп змен нарастае. На вашых вачах (і, я ўпэўнены, пры вашым удзеле) свет зменіцца так, што гэта перасягне фантазіі нават самых смелых галівудскіх рэжысёраў. Кожны малады чалавек павінен знайсці сваё месца ў жыцці, рэалізаваць сябе», — сказаў Аляксандр Лукашэнка.